



## NAXXAR

### MINUTI - LAQGĦAT TAL-KUNSILL

### IS-SITT KUNSILL

### LAQGĦA B'URĠENZA

### SEDUTA NR. 25 - IT-TLIETA 16 TA' NOVEMBRU 2010

Il-Kunsill iltaga' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-19:30pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Anne Marie Muscat Fenech Adami	Kunsillier
	Clifford Galea	Kunsillier
	David Bonello	Kunsillier
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Mary Anne Cuomo	Chairperson BIĊ
	Paul Gatt	Segretarju Eżekuttiv
Pubbliku:	Ma kienx hemm membri tal-pubbliku preżenti iżda kien hemm <i>cameraman</i> tal-istazzjon tat-TV ONE jiġbed is-seduta.	

#### 1. REKLAMAR GĦALL-ATTIVITÀ TAR-RAĦAL FIL-MILIED

- 1.1. Is-Sindku għamlet introduzzjoni u spjegat ir-raġuni għal-laqqgħa b'urġenza. Ir-raġuni kienet dwar komunikazzjonijiet li għaddew permezz tal-email bejnha u bejn il-Kunsillier Bonello fejn kien hemm nuqqas ta' qbil fuq reklam partikulari. Hija stiednet lill-Kunsillier Bonello biex jispjega r-raġuni eżatta għall-argumenti tiegħu.
- 1.2. Min-naħa tiegħu il-Kunsillier Bonello iddikjara li, aktar milli xtaq jispjega, kien se jippreżenta dikjarazzjoni. Huwa infatti ippreżenta d-dikjarazzjoni li hija annessa f'A.
- 1.3. Is-Sindku aċċettat id-dikjarazzjoni u talbet li tkun meħmuża mal-minuti.
- 1.4. Il-Kunsilliera Miceli saħqet li s-Sur Bonello ma setax jikkundanna l-fatt li l-*emails* ħargu fil-*media* għaliex hi jidhrilha li ladarba huwa bgħat kopja lill-Kunsillieri kollha kien messaġġ biżżejjed li se jsir hekk.
- 1.5. Il-Kunsillier Brincat staqsa lill-Kunsillier Bonello biex ikun aktar ċar u jispjega x'ried jgħid meta fl-*email* qal li jsiru ordnijiet mingħajr l-approvazzjoni tal-Kunsill. Huwa saħaq ukoll li ma rax għaliex kellha tissejjaħ il-laqqgħa b'urġenza.
- 1.6. Il-Kunsillier Bonello semma li f'kull laqqgħa l-Kunsill ikun ippreżentat b'lista ta' ordnijiet li wħud minnhom ma jkunux ġew approvati mill-Kunsill iżda li hu jemmen li tajjeb qed

isir għax mhux prattiku li jkollok ċertu xogħol, eżempju ta' traqqiegħ jew bżonnijiet għall-uffiċċju, li jridu jistennu deċiżjoni tal-Kunsill.

- 1.7. Il-Kunsilliera Miceli esprimiet il-qbil tagħha mas-Sindku li l-Kunsillier Bonello ma kellux jaqbad u jikkommetti ruħu għar-reklam.
- 1.8. Il-Kunsillier Galea saħaq li ma kienx qed ikun hemm għajnuna għall-attività tar-Raħal fil-Milied u ħass li qed jagħmel kollox waħdu u li m'hemmx kordinazzjoni. F'dan il-ħin is-Sindku oġġezzjonat fejn saħqet li kienet ilha tibgħatlu ġimgħa biex jiltaqqgħu. Il-Kunsillier Galea imma wera nuqqas ta' qbil għax sostna argenti kuntrarji.
- 1.9. Minħabba li l-Kunsillier Bonello kien iddikjara fl-*email* lis-Sindku li ma jridx aktar jibqa' jieħu ħsieb il-PR tal-attività, il-Kunsilliera Muscat Fenech Adami talbitu jirrikonsidra d-deċiżjoni. Ma' din qablu wkoll is-Sindku u l-Viċi Sindku. Il-Kunsillier Bonello talab sal-għada biex jerġa jaħsibha.
- 1.10. Il-Kunsillier Bonello spjega l-proposta tar-reklam u għaliex kien jemmin li kien ta' benefiċċju għall-Kunsill speċjalment minħabba li kienu taw offerta tajba ħafna.
- 1.11. Is-Sindku mill-banda l-oħra spjegat għaliex ma qablitx u kif bl-istess flus il-Kunsill seta' jġib aktar turisti.
- 1.12. Il-Kunsilliera Muscat Fenech Adami ipproponiet li jintbagħatu emails lit-*tour operators*.
- 1.13. Il-Kunsillier Gatt ippropona li l-Kunsill jara kif jattira billi jincentiva lit-*tour operators* f'forma ta' servizz li jistgħu joffri biex iġibu t-turisti.
- 1.14. F'dan il-ħin il-Kunsilliera Muscat Fenech Adami skużat ruħa. Il-ħin kien it-8:15pm.
- 1.15. Kien hemm qbil li bħala baġit għall-PR tal-attività il-Kunsill jivvota €2,500. Is-SE appella biex il-Kunsill jagħti direzzjoni ċara ħalli anki jekk il-Kunsillier Bonello jirrikonsidra d-deċiżjoni tiegħu ikollu gwida ċara kif jista' jaħdem għaliex ma kienx fadal wisq żmien għall-attività.
- 1.16. Meta ġie biex jiddeċiedi l-Kunsill ma qabilx li jsir ir-reklam li ppropona l-Kunsillier Bonello.
- 1.17. Kien hemm qbil ukoll li għandu jsir tentattiv biex ikun hemm reklami fuq *Facebook*.
- 1.18. F'dan il-ħin il-Kunsillier Bonello ddikjara li huwa rrikonsidra d-deċiżjoni tiegħu u se jkompli jieħu ħsieb il-PR tal-attività.
- 1.19. Il-Viċi Sindku informa li kien se jikkonferma fuq il-pubbliċità fi programmi televiżivi.
- 1.20. Il-Kunsillier Galea staqsa jekk għandux jagħmel filmat promozzjonali. Filwaqt li ma kien hemm l-ebda deċiżjoni dwar dan il-Kunsillier Sammut appella biex kull materjal għandu jkun ikkonfermat mill-Kunsill iżda wara diskussjoni qasira kien hemm qbil li l-materjal għandu jgħaddi mingħand il-Kunsillier Bonello.

## 2. AGĠORNAMENT

- 2.1. Il-laqqgħa b'urgenza ġiet fi tmiemha fit-8:30pm.

**Maria F. Deguara** MD,MMCFD  
Sindku

**Paul Gatt** Dip.Mgmt (Henley), MIM  
Segretarju Eżekuttiv

**Dikjarazzjoni mill-Kunsillier David Bonello**

Hi tal-misthija kif email li baghat biex l-affarjiet jimxu ahjar fil-kunsill, intuzat b'mod biex tallegga affarjiet u tghid li jien naf b'xi irregolarita. Mil-ewwel irrid nichad bl-aktar mod kategoriku li jien qatt ma ridt naghti x'nifhem li b'xi mod ridt naghmel allegazzjoni fuq rregolarita fuq is-sindku u l-amministrazzjoni.

Il-frazi il-qabdu is-super one fuq li jsiru ordnijiet mil-kunsill minghajr l-approvazzjoni, kienet spjegazzjoni tal-fatt li ahna kull laqgħa tal-kunsill napprovaw l-lista ta' purchase orders hi xhieda li dan l-affarjiet jigu ordanti u wara approvati fil-kunsill fil-parametri tal-ligi.

Kieku b'xi mod jien naf b'xi irregolarita fis-sindku jew amministrazzjoni, in-natura tiegħi ta' persuna ta' zaqqi fommi kif tista' tixhed l-email u kif jien marbut etikament bhala kunsillier nazzjonalista, tghidli biex nitlob investigazzjoni. Minn dan l-lat zgur li għandi fiducja fis-sindku u fis-Segretarju eżekuttiv u li sa fejn jien infurmat kem ilni involut jien qatt ma sar xejn b'irregolarita minn dawn it-tnejn.

L-email inbghatet sempliciment ghax biex bhala kunsill ngħarrfu nimxu ahjar ma xulxin. Ninsab iddispijacet bil-livell ta' nuqqas ta' maturita ta' dak il-kunsillier li zvela l-email lil-istazzjon Super 1, u li dan l-istazzjon minn naha tiegħu holoq storja li fiha bl-izjed skorett interpreta u ta lil minn x'jifhem lil fil-kunsill tan-Naxxar għanda xi allegazzjonijiet li jiena nerga nichad li jien ma nafx bihom u la naf li qedghin jsiru u lanqas qatt ma ridt naghti lil minn jifhem li qed jsiru.

David Bonello

16 ta' Novembru 2010